

सन २०१५-१६ अंतर्गत रस्ते विकासासह पायाभूत विकासासाठी सहकारी साखर कारखान्यांना सहायक अनुदान या योजनेअंतर्गत अनुदान वितरीत करणेबाबत.

महाराष्ट्र शासन,
सहकार, पणन व वस्त्रोद्योग विभाग,
शासन निर्णय क्रमांक ससाका २०१५/प्र.क्र. २४२/२५ स,
मंत्रालय विस्तार, मुंबई - ४०० ०३२,
दिनांक:- ७.११.२०१५

- वाचा :-**
- १) शासन निर्णय क्रमांक-ससाका-३१९०/३८९२७/३७३/३-सी, दिनांक ४ जानेवारी, १९९२.
 - २) शासन निर्णय क्रमांक-ससाका-१००८/प्र.क्र.५८/२५-सी, दिनांक १२.३.२००८
 - ३) साखर आयुक्त कार्यालयाचे क्रमांक-साआ/तांत्रिक शाखा/कक्ष-१५/४६२/सन २००६ दिनांक ४.१.२००६ चे आदेश.
 - ४) शासन परिपत्रक, वित्त विभाग, क्रमांक - अर्थसं-२०१५/प्र.क्र.८५/अर्थ-३, दि.१७.४.२०१५
 - ५) शासन परिपत्रक, वित्त विभाग, क्रमांक - संकीर्ण ०१५/प्र.क्र.३४/कोषा.प्रशा.५ दि. २४.७.२०१५
 - ६) साखर आयुक्त कार्यालय यांचे जा.क्र.साआ/कक्ष-६/अर्थ ३/ रस्ते अनुदान /स सा का / १५ / २८७४ दि.१५.९.२०१५ व दि. २१.१०.२०१५.

प्रस्तावना:-

ऊस खरेदी कराच्या वाढीव महसुलातून साखर उद्योगाच्या मुलभूत सुविधासाठी तरतुदी करण्याकरिता उपरोक्त वाचा येथे नमूद केलेल्या क्रमांक १ येथील दिनांक ४.१.१९९२ चे शासन निर्णयान्वये (१) सहकारी साखर कारखाना (मुलभूत सुविधा विकास आणि परिक्षण निधी) व (२) साखर संशोधन (महाराष्ट्र राज्यांतर्गत निधी) असे दोन निधी निर्माण करण्यांत आले होते. तथापि शासन निर्णय क्रमांक ससाका-१००८/प्र.क्र.५८/२५-सी, दिनांक १२.३.२००८ अन्वये सदरहू निधी रद्द करण्यात आला असून सदरहू प्रयोजनासाठी लागणारा आवश्यक निधी यापुढे अर्थसंकल्पिय तरतूदीतून उपलब्ध करून देण्याचा निर्णय शासनाने घेतला आहे. सदर निधी अनुदानास पात्र साखर कारखान्यांना वितरित करण्याचा प्रस्ताव शासनाच्या विचाराधिन होता.

शासन निर्णय :-

रस्ते विकासासह पायाभूत विकासासाठी सहकारी साखर कारखान्यांना सहायक अनुदान या योजनेसाठी सन २०१५-१६ च्या अर्थसंकल्पात तरतूद केलेल्या रु.२,००,००,०००/- (अक्षरी रुपये दोन कोटी फक्त) रकमेपैकी ७०% तरतूद म्हणजेच रु.१,४०,००,०००/- (अक्षरी रुपये एक कोटी चाळीस लाख फक्त) अनुदानास पात्र साखर कारखान्यांना अदा करण्यास शासन याद्वारे खालील अटी व शर्तीची पूर्तता करण्याच्या अधीन राहून मंजूरी देत आहे.

(१) सदर मंजूर अनुदानाची रक्कम, कारखाना परिसरातील ज्या रस्त्यांची दुरुस्ती बांधकाम करण्यासाठी मंजूर करण्यात आलेली आहे, त्याच कारखान्यासाठी खर्च करण्यांत यावी तसेच सदरचे अनुदान

ज्या आर्थिक वर्षाकरिता मंजूर करण्यात आले आहे, त्याच आर्थिक वर्षात वापरण्यात यावे. काही अपरिहार्य कारणास्तव सदर खर्च त्याच आर्थिक वर्षात करणे शक्य नसल्यास, तसे लेखी आवेदन साखर आयुक्त कार्यालयास देवून मुदतवाढीसाठी पुर्व मंजूरी घेण्यात यावी. सदर मुदतवाढ ही एकदाच एका आर्थिक वर्षासाठी दिली जाईल व सदर बाब कारखान्यांवर बंधनकारक राहील. सदर मुदतीत किंवा वाढीव मुदतीत कारखान्याने अनुदानाच्या रक्कमेचा विनियोग केला नाही तर सदर रक्कम कारखान्याने एक रकमी शासकीय कोषागारात संबंधित आर्थिक वर्ष संपल्यानंतर एक महिन्याचे आत भरणे बंधनकारक राहील.

(२)यापुर्वी कारखान्याने रस्ते उभारणे/दुरुस्ती/संगणकीकरण या बाबींवर कारखान्याच्या स्वनिधीतून खर्च केलेला असेल तो या आदेशान्वये मंजूर केलेल्या रस्ते अनुदानाच्या रक्कमेतून समायोजित करता येणार नाही.

(३)सदर अनुदानासाठी कारखान्याने बँकेत स्वतंत्र खाते उघडून मंजूर अनुदानाची रक्कम सदरच्या खात्यात प्रथम जमा करावी.

(४)सदर योजनेतून कारखान्यास यापुर्वी संगणकासाठी अनुदान मिळालेले असल्यास व हा खर्च रु.५.०० लाखापर्यन्त झाला असल्यास या बाबींसाठी पुन्हा अनुदान खर्ची टाकू नये. संगणकीकरण यासाठी या योजनेतील अनुदानातून जास्तीत जास्त रु.५.०० लाख एवढ्या मर्यादेपर्यन्त व एकदाच खर्च करता येईल.

(५)मंजूर अनुदान खर्च करण्यापुर्वी उपरोक्त वाचा येथील अ.क्र.३ मधील आदेशान्वये प्रदान करण्यात आलेल्या अधिकार मर्यादेपेक्षा अधिक रक्कमेच्या प्रस्तावाबाबत साखर आयुक्त कार्यालयाची प्रथम तांत्रिक मंजूरी घेण्यात यावी. तसेच सदर मंजूर अनुदानातून खर्च करण्यासाठी प्रस्ताव सादर करताना सदर आदेशातील सुचनांचे तंतोतंत पालन करून प्रचलित दर सूची विचारात घेऊन सुधारित सविस्तर प्रस्ताव,अंदाजपत्रके व इतर अनुषंगिक माहितीसह दोन प्रतीमध्ये प्रस्ताव तांत्रिक मंजूरीसाठी साखर आयुक्तालयामधील कार्यकारी अभियंता यांचेकडे सादर करण्यांत यावा.

(६)उक्त योजनेतर्गत मंजूर झालेल्या अनुदानाचे विनियोग व त्यामधून प्रत्यक्ष किती काम पूर्ण झाले आहे. यासंबंधीच्या बाबींचा प्रगती अहवाल प्रत्येक तिमाहीत साखर आयुक्त कार्यालयास सादर करावा. तसेच सदर अहवाल साखर आयुक्त,महालेखापाल,मुंबई तसेच त्यांचे संबंधित विशेष लेखापरिक्षक वर्ग-१ (साखर), सहकारी संस्था यांना तपासणीसाठी नियमित उपलब्ध करून देणे बंधनकारक राहील.

२. रु.१,४०,००,०००/- (अक्षरी रुपये एक कोटी चाळीस लाख फक्त)) इतकी रक्कम मुख्य लेखाशिर्ष मागणी क्रमांक व्ही-२ २४२५ सहकार , १०८,इतर सहकारी संस्थाना अर्थसहाय्य (०३) (०५) रस्ते विकासासह पायाभूत विकासासाठी सहकारी साखर कारखान्यांना सहाय्यक अनुदान ०३१ सहाय्यक अनुदाने (वेतनेतर) (२४२५१०३६) या लेखाशिर्षखाली खर्ची टाकावा व सन २०१५-१६ साठी मंजूर झालेल्या तरतूदीतून भागविण्यात यावा. तसेच सदर निधीचा विनियोग योग्य प्रकारे केला जात असल्याबाबतची खातरजमा करण्याची संपूर्ण जबाबदारी साखर आयुक्त कार्यालयाची राहील.

३. सदरहू अनुदानापोटी मंजूर करण्यात रु.१,४०,००,०००/- (अक्षरी रुपये एक कोटी चाळीस लाख फक्त) इतक्या रक्कमेचे आहरण करून संबंधितांना संवितरण करण्याकरिता लेखा अधिकारी,साखर

आयुक्तालय, महाराष्ट्र राज्य, पुणे यांना आहरण व संवितरण अधिकारी व साखर आयुक्त, महाराष्ट्र राज्य, पुणे यांना नियंत्रण अधिकारी म्हणून प्राधिकृत करण्यांत येत आहे. त्यानुसार त्यांनी मंजूर केलेली रक्कम रु. १,४०,००,०००/- (अक्षरी रुपये एक कोटी चाळीस लाख फक्त) जिल्हा कोषागार कार्यालय, पुणे यांचे कार्यालयामार्फत पात्र कारखान्यांना शासन निर्णयातील तरतुदी आणि प्रचलित नियम विचारात घेवून व कामाची गरज लक्षात घेवून 'priority प्रमाणे' अनुज्ञेय रकमेच्या मर्यादेत साखर कारखान्यांचे नावावर धनादेश काढून संबंधित कारखान्यांना वितरित करण्याची कार्यवाही करावी.

४. प्रमाणित करण्यात येते कि, या प्रकरणी शासन परिपत्रक, वित्त विभाग, क्रमांक - अर्थसं-२०१५/प्र.क्र.८५/ अर्थ-३, दि. १७.४.२०१५ आणि शासन परिपत्रक, वित्त विभाग, क्रमांक - संकीर्ण २०१५/प्र.क्र.३४/कोषा.प्रशा.५ दि. २४.७.२०१५ मधील संबंधित अटीची पूर्तता झाली आहे.

५. हा शासन निर्णय शासन परिपत्रक, वित्त विभाग, क्रमांक - अर्थसं-२०१५/प्र.क्र.८५/अर्थ-३, दि. १७.४.२०१५ आणि शासन परिपत्रक, वित्त विभाग, क्रमांक - संकीर्ण २०१५ /प्र.क्र.३४ /कोषा .प्रशा.५ दि. २४.७.२०१५ अन्वये प्रशासकीय विभागास प्राप्त झालेल्या प्राधिकारानुसार निर्गमित करण्यात येत आहे.

६. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०१५११०७१७०९५४३३०२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. सुदिन गायकवाड)

उप सचिव महाराष्ट्र शासन

प्रत रवाना:-

- १) मा. प्रधान सचिव, सहकार विभाग, मंत्रालय, मुंबई
- २) सहकार आयुक्त व निबंधक सहकारी संस्था, महाराष्ट्र राज्य, पुणे,
- ३) साखर आयुक्त, साखर संकुल, पुणे,
- ४) महालेखापाल, महाराष्ट्र -१/२, मुंबई, नागपूर,
- ५) कार्यकारी संचालक, महाराष्ट्र राज्य सहकारी बँक मर्या. मुंबई,
- ६) कार्यकारी संचालक, महाराष्ट्र राज्य सहकारी साखर कारखाना संघ मर्यादित, नरिमन पॉईंट, मुंबई.
- ७) जिल्हा कोषागार अधिकारी, पुणे,
- ८) वित्त विभाग, व्यय-२/ कराधान-३/ अर्थसंकल्प-३/ अर्थसंकल्प-१२,
- ९) सर्व सह सचिव/उप सचिव/अवर सचिव व कक्ष अधिकारी, सहकार, पणन व वस्त्रोद्योग विभाग, मंत्रालय, मुंबई,
- १०) अवर सचिव (अर्थसंकल्प), सहकार, पणन व वस्त्रोद्योग विभाग, मंत्रालय, मुंबई,
- ११) निवडसंग्रह (२५-स) सहकार, पणन व वस्त्रोद्योग विभाग, मंत्रालय, मुंबई.